

NØVN

SAMBAND
MAGNUS GUNNARSSON
MAGGI@SOSIALURIN.FO
TLF 341800 FAX 341801

Á hesum síðum bera vit tíðindi um merkisdagar, so sum rundar føðingardagar, brúdleyps dagar, starvssetanir o.t.

Fyri 25 árum síðan:
Jólapakktatíð í 1984

Í Sosialinum 17. november 1984 er ein samrøða við Per Højgaard á Sjómansheiminum í Havn um jólapakkarnar.

Per sigur m.a. í samrøðuni, at nú tíðin er komin, tá jólapakkarnir skulu sendast teimum føroysku sjómönnum, heitir hann á tey, sum ætla sær at geva jólapakkar, um at koma við teimum so skjótt sum til ber, tí annars fáa sjómenninir teir ikki til jólar.

Seinasta ár fingi 110 skip umleið 1500 jólapakkar. Per vonar at pakkarnir verða eins nógvir í ár.

Tað eru sjómanskvinnur og einstaklingar kring landið, sum koma við pakkunum. Hesar kvinnur gera eitt stórt arbeiði við at teta og virka til okkara sjófólk, sigur Per Højgaard við Sosialin.

-red.

Per Højgaard við jólapakku á Sjómansheiminum í 1984
Kelda: Sosialurin 17. november 1984



MERKISDAGAR

- 60 ára føðingardagur**
Mikudagin hin 18. nov. verður Eydna Hansen, Fuglafjørður, 60 ár. Dagurin verður hildin heima hjá soninum Hans Hansen, Hjallavegur 56, Saltangará, leygardagin hin 21. nov. frá kl. 18. Øll eru hjartaliga vælkomn.
- 75 ára føðingardagur**
Fríggjadagin 20. nov. verður Jørleif Hansen, Fuglafjørður, 75 ár. Dagurin verður hildin saman við familjuni.
- 80 ára føðingardagur**
Leygardagin 21. nov. fyllir Marianna Joensen, Kvívík, 80 ár. Dagurin verður hildin heima frá kl. 11 til 18.
- 80 ára føðingardagur**
Hósdagin 26. nov. verður Jana Poulsen, vanligi nevnd Jana í Garði, Strendur, 80 ár. Dagurin verður hildin hjá dótturini Maritu á Friðufløtum 2, frá kl. 18. Øll eru hjartaliga vælkomn.

- Silvurbrúdleyp**
Sunnudagin 18. okt. høvdu Birgit og Hanus Hansen, klaksvík, silvurbrúdleyp. Dagurin verður hildin leygardagin 12. des. kl. 19 í Badmintonhøllini í klaksvík. Tey sum ynskja at gleðast saman við silvurbrúðarparinum, verða vinarliga biðin um at siga frá á tlf. 227479 ella 455592. Ella við at skriva til: bsh@post.olivant.fo áðrenn 3. des.
- Silvurbrúdleyp**
Týsdagin 24. nov. hava hjúnini Oluffa og Niels Andreassen, Klaksvík, silvurbrúdleyp. Dagurin verður hildin í K.F.U.M. & K. Klaksvík, frá kl. 18, har øll eru hjartaliga vælkomn.

- Silvurbrúdleyp**
Týsdagin 29. des. halda við bæði, Pálin og Henry Olsen, Rituvík okkara silvurbrúdleyp. Dagurin verður hildin við veitslu í bygðarhúsinum í Leirvík kl. 19. Tit, ið ynskja at gleða okkum við at koma, kunnu siga frá á tlf. 219134 (Henry) ella 223534 (Pálin). Til ber eisini at senda ein teldupost: henry-o@olivant.fo ella palin.olsen@skulin.fo áðrenn 15. desember.
- Gullbrúdleyp**
Hósdagin 19. nov. hava hjúnini Ása og Jógvan Rasmussen, í Miðvági, gullbrúdleyp. Dagurin verður hildin heima, frá kl. 16. Øll eru vælkomn.
- Gullbrúdleyp**
Leygardagin 21. nov. hava hjúnini Annelena og Arnstein Niclasen, Hoyvík, verið gift í 50 ár. Dagurin verður hildin saman við familjuni í Hornahúsinum í Havn.

- Gullbrúdleyp**
Sunnudagin 22. nov. hava hjúnini Elsipá Jóhanna og John Frederiksen, í Miðvági, gullbrúdleyp. Dagurin verður hildin heima frá kl. 16.
- Gullbrúdleyp**
28. nov. hava hjúnini Tóra og Ólavur Nolsøe Olsen, Fuglafjørður, gullbrúdleyp. Dagurin verður hildin í bygðarhúsinum í Leirvík leygardagin 5. des. kl. 18. Tey ið vilja halda dagin saman við okkum, kunnu siga frá á tlf. 444159 - 737751 ella toraolavur@gmail.com áðrenn 20. nov.

- Gullbrúdleyp**
Leygardagin 5. des. hava hjúnini Jóna og Kjartan Z. Jacobsen, Klaksvík, gullbrúdleyp. Dagurin verður hildin í Skálanum frá kl. 18. Tey ið vilja gleða okkum við at koma, verða biðin um at siga frá á heimatlf. okkara 455646, tlf. 224750 og tlf. 225698, til og við leygardagin 21. nov.
- Gullbrúdleyp**
Leygardagin 5. des. kunnu hjúnini Edith og Páll Klettskarð, í Haraldssundi, halda gullbrúdleyp. Dagurin verður hildin í bygðarhúsinum í Haraldssundi í millum kl. 12 og 17. Tey, ið vilja gleðast saman við okkum, eru hjartaliga vælkomn.

- Diamantbrúdleyp**
Fríggjadagin 4. des. hava Kirsten og Daniel Næs, Hvalba, diamantbrúdleyp. Tey, sum vilja heilsa uppá diamantbrúðarparið eru vælkomn hjá Monu og Eliesar, Toftavegur 15, frá kl. 14-19.

Tekniski Skúlin 75 ár

Tekniski Skúlin í Tórshavn hátíðarheldur í hesum døgum, at 75 ár eru liðin síðan skúlin varð stovnaður. Í tí sambandi verður almenn móttøka á Skúlaheiminum við Marknagil fríggjadagin 20. november kl. 15.00

Frá kl. 12-14.30 verður opið hús í Smiðjugerði fyri øllum áhugaðum, har næmingar og lærarar vísa fram.



-red.

Almenn móttøka verður á Skúlaheiminum við Marknagil fríggjadagin kl. 15.00

Tøkk

Vit takka øllum tykkum, sum stóðu saman um okkum, tá okkara góða

Alma Matras
(í Búðunum)

doyði og varð jarðað.

Hjartaliga tøkk øll somul.

Familjunnar vegna
Simona

+

Andlát og jarðarferðir

Henry Ingolf Steingrund, búsitandi í Havn, ættadur av Glyvum, andaðist á Landssjúkrahúsinum týsdagin, 70 ára gamal.

Dagurin

19. november. Elisabet, deyð ár 1231. Dóttir ungarska kongin Andras. 14 ára gomul varð hon gift týskum greiva, men hann doyði stutt eftir á eini krossferð. Elisabet gav seg burturav í kirkjuliga tænastu, og fólk tóku til umsorgan hennara fyri sjúkum og fátækum og teimum, sum ongan góðan høvdu. Í 1229 læt hon byggja sjúkrahús í Marburg fyri tey, sum eingi onnur sjúkrahús vildu vita av. Hon varð lýst heilag kvinna í 1235. Navnið er hebraískt og merkir Guð er fullkomin.

(Axel Tórgarð: Dagur og nøvn í álmanakkanum, 2. broytta útgáva 2008)